

एक नजर में

1 किलो अफीम के साथ युवक गिरफ्तार, बाइक व मोबाइल जब्त

मंदसौर। मादक पदार्थों की तस्करी के विरुद्ध चलाए जा रहे विशेष अभियान के तहत नई आबादी थाना पुलिस ने कार्रवाई करते हुए एक युवक को 1 किलो अवैध अफीम के साथ गिरफ्तार किया है। पुलिस ने आरोपी के कब्जे से करीब 2 लाख रुपये मूल्य की अफीम, एक मोटरसाइकिल तथा एक मोबाइल फोन जब्त किया है। पुलिस अधीक्षक विनोद कुमार मीना के निर्देशन में की गई इस कार्रवाई में मुखबिर की सूचना पर आरोपी बालकृष्ण उर्फ कान्हा (24) निवासी ग्राम रिखा बच्चा, थाना दलौदा को अफीम का परिवहन करते हुए पकड़ा गया। आरोपी के विरुद्ध थाना नई आबादी में एनडीपीएस एक्ट की धारा 8/18 के तहत प्रकरण दर्ज किया गया है। पुलिस द्वारा जब्त मोबाइल की तकनीकी एवं साइबर जांच की जा रही है। कार्रवाई में थाना प्रभारी नई आबादी उप निरीक्षक कुलदीप सिंह राठौर सहित पुलिस टीम की महत्वपूर्ण भूमिका रही।

नवीन एवं नवकरणीय ऊर्जा मंत्री शुक्ला ने किए भगवान पशुपतिनाथ के दर्शन



मंदसौर। मध्यप्रदेश शासन के नवीन एवं नवकरणीय ऊर्जा विभाग के मंत्री राकेश शुक्ला ने मंदसौर प्रवास के दौरान भगवान पशुपतिनाथ मंदिर पहुंचकर भगवान पशुपतिनाथ के दर्शन, पूजन-अर्चन एवं अभिषेक किया। मंत्री शुक्ला ने भगवान पशुपतिनाथ से प्रार्थना एवं देशवासियों के सुख, समृद्धि एवं खुशहाली की कामना की। इस अवसर पर उन्होंने मंदिर की धार्मिक, आध्यात्मिक एवं सांस्कृतिक महत्ता के संबंध में जानकारी प्राप्त की तथा भगवान पशुपतिनाथ के प्रति अपनी गहरी श्रद्धा व्यक्त की। दर्शन एवं पूजन के दौरान मंदिर समिति के पदाधिकारी, प्रशासनिक अधिकारी एवं अन्य गणमान्यजन उपस्थित रहे।

समान नागरिक संहिता पर सुझावों के लिए जन परामर्श बैठक 6 जून को दोपहर 3-30 बजे कुशाभाऊ ठाकरे ऑडिटोरियम में

मंदसौर। मध्यप्रदेश में समान नागरिक संहिता के संबंध में अध्ययन एवं परीक्षण हेतु गठित उच्च स्तरीय समिति की जन परामर्श बैठक 6 जून 2026 को अपराह्न 3-30 बजे कुशाभाऊ ठाकरे ऑडिटोरियम, शासकीय महाविद्यालय परिसर मंदसौर में आयोजित की जाएगी। बैठक शिक्षाविद एवं गोपाल शर्मा की अध्यक्षता में संचालित होगी। अपर कलेक्टर श्रीमती एकता जायसवाल ने बताया कि बैठक का उद्देश्य समान नागरिक संहिता के संबंध में विभिन्न वर्गों से सुझाव एवं विचार प्राप्त करना है। समिति उपस्थितजनों के सुझावों का संकलन कर राज्य शासन को प्रेषित करेगी, जिससे विषय के अध्ययन एवं परीक्षण में व्यापक जनभागीदारी सुनिश्चित हो सके। बैठक में सांसद, विधायक, मान्यता प्राप्त शांति समिति के सदस्य, रेडक्रॉस सोसायटी के पदाधिकारी, सामाजिक कार्यकर्ता, कानूनीद, अभिभावक संघ के सदस्य, राजनीति विद्वान एवं समाजशास्त्र के प्रोफेसर सहित विभिन्न क्षेत्रों के नागरिक सहभागी होंगे। समिति के सदस्य उपस्थितजनों से समान नागरिक संहिता के विभिन्न पहलुओं पर चर्चा कर उनके सुझाव एवं विचार प्राप्त करेंगे।

म.प्र. खादी तथा ग्रामोद्योग बोर्ड के अध्यक्ष श्री जोशी 6 जून को मंदसौर प्रवास पर रहेंगे

मंदसौर। म.प्र. खादी तथा ग्रामोद्योग बोर्ड (विपणन) प्रभारी अधिकारी द्वारा बताया गया कि म.प्र. खादी तथा ग्रामोद्योग बोर्ड के अध्यक्ष श्री पंकज जोशी 6 जून 2026 को मंदसौर प्रवास पर रहेंगे। तय कार्यक्रमानुसार म.प्र. खादी तथा ग्रामोद्योग बोर्ड के अध्यक्ष श्री जोशी 5 जून 2026 को सांय 5-00 बजे भोपाल से मंदसौर के लिए प्रस्थान करेंगे। रात्री 11:00 बजे आगमन एवं रात्री विश्राम। म.प्र. खादी तथा ग्रामोद्योग बोर्ड के अध्यक्ष श्री जोशी 6 जून 2026 को प्रातः 10-00 बजे स्थानीय कार्यक्रमों में सहभागिता लेंगे। दोपहर 12-30 बजे कम्बल-केन्द्र मंदसौर एवं खादी ग्रामोद्योग एम्प्लॉयमेंट का अवलोकन करेंगे। तत्पश्चात दोपहर 3-00 बजे मंदसौर से नीमच के लिए प्रस्थान करेंगे।

बीजेएस में नई नियुक्तियां : हेमा हिंजाड बनीं रीजन अध्यक्ष एवं रश्मि संघई रीजनल सचिव मनोनीत

मंदसौर। भारतीय जैन संगठना (बीजेएस) के राष्ट्रीय अध्यक्ष नंदकिशोर सांखला, राष्ट्रीय महासचिव पंकज चौपड़ा, राष्ट्रीय सचिव दीपक चौपड़ा, राज्य अध्यक्ष साशा जैन, राज्य महा सचिव संदीप जटाले एवं राज्य सचिव कमलेश जैन की अनुशंसा एवं सहमति से हेमा हिंजाड को रीजन अध्यक्ष तथा रश्मि संघई को रीजनल सचिव (रतलाम, जावरा, मंदसौर एवं नीमच रीजन) पद पर मनोनीत किया गया है। यह नियुक्ति संगठन के विस्तार, सेवा गतिविधियों के सुदृढ़ संचालन एवं सामाजिक कार्यों को नई गति प्रदान करने की दिशा में एक महत्वपूर्ण कदम मानी जा रही है। श्रीमती हेमा हिंजाड लंबे समय से सामाजिक, धार्मिक एवं सेवा कार्यों में सक्रिय भूमिका निभाती रही हैं, वहीं रश्मि संघई संगठनात्मक गतिविधियों में अपनी कार्यकुशलता, समर्पण एवं नेतृत्व क्षमता के लिए जानी जाती हैं। इस संबंध में जागरण की देते हुए बीजेएस मंदसौर चैप्टर की अध्यक्ष शोभा पोरवाल ने बताया कि दोनों नवनि्युक्त पदाधिकारियों के अनुभव एवं सेवाभावी दृष्टिकोण से संगठन को नई ऊर्जा एवं मजबूती मिलेगी। उन्होंने विश्वास व्यक्त किया कि दोनों अपने दायित्वों का निर्वहन पूर्ण निष्ठा, पारदर्शिता एवं समर्पण के साथ करते हुए संगठन के उद्देश्यों को जन-जन तक पहुंचाने में महत्वपूर्ण भूमिका निभाएंगे। नवनि्युक्त पदाधिकारियों ने संगठन के राष्ट्रीय एवं राज्य नेतृत्व के प्रति आभार व्यक्त करते हुए कहा कि उन्हें जो जिम्मेदारी सौंपी गई है, उसका निर्वहन वे पूरी प्रतिबद्धता के साथ करेंगी तथा सेवा, संस्कार और संगठन के भूत उद्देश्यों को आगे बढ़ाने के लिए निरंतर कार्यरत रहेंगी। इस अवसर पर बीजेएस मंदसौर चैप्टर के फाउंडर मेंबर शशि मारु, इंदु पंचोली, रेखा रातडिया, ज्योति भावावत, प्रमिला लो.?, अंगूरबाला पीतलिया, प्रीति जैन सहित चैप्टर अध्यक्ष श्वेता पोरवाल, सचिव सुनीता बंडी, कोषाध्यक्ष विनीता सिधवी, सह सचिव टीना हिंजाड, सह कोषाध्यक्ष मंगला धारीवाल, प्रवक्ता भारती अग्रवाल, प्रचार-प्रसार प्रबंधक आशा श्रीमाल, आर्थिक प्रबंधक रवीश्वर राव एवं समस्त कार्यकारी सदस्यों ने दोनों नवनि्युक्त पदाधिकारियों को हार्दिक बधाई एवं शुभकामनाएं प्रेषित करते हुए उनके सफल एवं गौरवपूर्ण कार्यका की मंगलकामना की।



बाल अधिकार संरक्षण आयोग की अध्यक्ष एवं सदस्य ने भगवान पशुपतिनाथ के दर्शन किए



मंदसौर। मध्यप्रदेश बाल अधिकार संरक्षण आयोग की अध्यक्ष डॉ. निवेदिता शर्मा एवं सदस्य सोनमनिनामा ने मंदसौर प्रवास के दौरान भगवान पशुपतिनाथ मंदिर पहुंचकर भगवान पशुपतिनाथ के दर्शन एवं पूजन-अर्चन किया।

अपना घर की बालिकाओं को दिया करियर गाइडेंस

मंदसौर। के.एनके कॉलेज ऑफ हॉर्टिकल्चर मंदसौर में भारतीय रेड क्रॉस सोसाइटी के अंतर्गत एक सामाजिक सेवा कार्यक्रम का आयोजन किया गया। यह कार्यक्रम आदर्शणीय डीन डॉ. दीपक हरि रानडे के कुशल मार्गदर्शन में आयोजित किया गया, जिसका उद्देश्य देखभाल, संरक्षण और सहायता की आवश्यकता वाली लड़कियों को सहयोग और प्रोत्साहन प्रदान करना था। कार्यक्रम का आयोजन मंदसौर स्थित अपना घर बालिका गृह में किया गया, जो लड़कियों के लिए एक आवासीय देखभाल गृह है। इस पहल का उद्देश्य वहां रहने वाली लड़कियों के सर्वांगीण विकास के लिए भौतिक सहायता और प्रेरक समर्थन प्रदान करना था। कार्यक्रम का सफल नेतृत्व कॉलेज के खेल अधिकारी श्री प्रदीप तुरुकमाने ने किया, जिन्होंने कार्यक्रम के सुचारु संचालन के लिए सभी आवश्यक व्यवस्थाओं की योजना बनाने और उन्हें व्यवस्थित करने में

खेल-शैक्षणिक सामग्री बांटी



पहल की। कार्यक्रम में संकाय सदस्यों और कर्मचारियों द्वारा संचालित प्रेरक और जागरूकता बढ़ाने वाले सत्र शामिल थे। डॉ. के.सी. मीना ने प्रेरणादायक भाषण दिया, जिसमें उन्होंने छात्राओं को कृषि और बागवानी के क्षेत्र में विभिन्न करियर अवसरों के बारे में बताया और उन्हें इन क्षेत्रों में उच्च शिक्षा और कौशल विकास प्राप्त करने के लिए प्रोत्साहित किया। डॉ. प्रियमवदा सोनकर और

प्रेरणादायक सत्रों के बाद, एक वितरण कार्यक्रम आयोजित किया गया जिसमें अपना घर बालिका गृह की छात्राओं को उनकी दैनिक आवश्यकताओं और शैक्षणिक गतिविधियों में सहायता के लिए खाद्य सामग्री और स्टेशनरी सामग्री प्रदान की गई। अपना घर बालिका गृह की देखभालकर्ता श्रीमती वंदना गौड़ के सहयोग से कार्यक्रम का सुचारु संचालन सुनिश्चित हुआ, जिन्होंने पूरे कार्यक्रम के दौरान पूर्ण सहयोग प्रदान किया और बच्चों के लिए अनुशासन और आराम सुनिश्चित किया। कार्यक्रम का सफल समापन हुआ और लाभार्थियों पर सकारात्मक प्रभाव पड़ा। इससे न केवल आवश्यक सहायता मिली बल्कि लड़कियों को शिक्षा और करियर विकास के लिए प्रेरित और प्रोत्साहित भी किया गया। यह पहल मंदसौर स्थित के.एनके कॉलेज ऑफ हॉर्टिकल्चर और भारतीय रेड क्रॉस सोसाइटी की सामाजिक जिम्मेदारी और सामुदायिक कल्याण के प्रति प्रतिबद्धता को दर्शाती है।

डॉ. किरण सोनी ने भी छात्राओं को संबोधित किया और उन्हें अपनी पढ़ाई और भविष्य के लक्ष्यों के प्रति आत्मविश्वास, एकाग्रता और समर्पण बनाए रखने के लिए प्रेरित किया। श्री प्रदीप तुरुकमाने ने छात्राओं को उनके सर्वांगीण व्यक्तित्व विकास के लिए शैक्षणिक अध्ययन के साथ-साथ सह-पाठ्यक्रम और अतिरिक्त पाठ्यचर्या गतिविधियों में सक्रिय रूप से भाग लेने के लिए प्रेरित किया।

मेरा युवा भारत, मन्दसौर द्वारा 'साइकिल दिवस' का आयोजन



मंदसौर। मेरा युवा भारत, मंदसौर (म.प्र.) एवं युवा कार्यक्रम एवं खेल मंत्रालय, भारत सरकार के तत्वावधान में साइकिल दिवस के अंतर्गत का आयोजन किया गया। कार्यक्रम की शुरुआत साइकिल रैली से हुई, जिसमें बड़ी संख्या में युवाओं ने भाग लिया। रैली का उद्देश्य पर्यावरण संरक्षण, यातायात नियमों के प्रति जागरूकता और फिट इंडिया मूवमेंट को बढ़ा देना था। जिला युवा अधिकारी सुशी मुस्कान जैन ने युवाओं को संबोधित करते हुए कहा कि साइकिल चलाना हमारी सेहत और पर्यावरण दोनों के लिए फायदेमंद है। हमें पेट्रोल-डीजल बचाकर साइकिल को अपनाया चाहिए। कार्यक्रम में सभी प्रतिभागियों को प्रमाण पत्र देकर सम्मानित किया गया। अंत में उनके उज्ज्वल भविष्य की कामना की गई।

सरस्वती शिशु मंदिर माल्या खेरखेड़ा में नवीन आचार्य प्रशिक्षण वर्ग का शुभारंभ

माल्या खेरखेड़ा। विद्या भारती की योजना अनुसार ग्राम भारत जिला मंदसौर द्वारा आयोजित नवीन आचार्य प्रशिक्षण वर्ग का शुभारंभ सरस्वती शिशु मंदिर, माल्या खेरखेड़ा में ध्वजारोहण के साथ हुआ। यह प्रशिक्षण वर्ग 9 जून 2026 तक संचालित होगा। वंदना सत्र में मुख्य अतिथि के रूप में वरिष्ठ भागवताचार्य एवं पूर्व जनशिक्षक ओमप्रकाश दवे, जिला उपाध्यक्ष रविंद्र पांडे, संयोजक महोदय भेरूलाल पाटीदार, यशपाल आंजना, वर्ग संयोजक बगदाीराम बेरागी तथा जिला प्रमुख महेश विश्वकर्मा उपस्थित रहे। मुख्य वक्ता ओमप्रकाश दवे ने अपने उद्बोधन में कहा कि सरस्वती शिशु मंदिर भारतीय संस्कृति और आवश्यकता पर बल दिया। साथ ही उन्होंने कहा कि सरस्वती शिशु मंदिर न्यूनतम शुल्क में समाज के सभी वर्गों तक गुणवत्तापूर्ण एवं संस्कारयुक्त शिक्षा पहुंचाने का महत्वपूर्ण कार्य कर रहे हैं। उन्होंने अपने उद्बोधन में कहा कि आज समाज को केवल साक्षर नहीं, बल्कि साक्षर, चरित्रवान एवं राष्ट्रभक्त नागरिकों की



विद्यार्थियों के शारीरिक, मानसिक, नैतिक, आध्यात्मिक एवं सांस्कृतिक विकास की आवश्यकता पर बल दिया। साथ ही उन्होंने कहा कि सरस्वती शिशु मंदिर न्यूनतम शुल्क में समाज के सभी वर्गों तक गुणवत्तापूर्ण एवं संस्कारयुक्त शिक्षा पहुंचाने का महत्वपूर्ण कार्य कर रहे हैं। उन्होंने अपने उद्बोधन में कहा कि आज समाज को केवल साक्षर नहीं, बल्कि साक्षर, चरित्रवान एवं राष्ट्रभक्त नागरिकों की आवश्यकता है, और इस दिशा में सरस्वती शिशु मंदिर महत्वपूर्ण भूमिका निभा रहे हैं। प्रारंभ में अतिथियों का परिचय सह संकुल प्रमुख मोहनलाल ने कराया। अतिथियों का स्वागत कारुसिंह एवं श्यामसिंह (प्रधानाचार्य, बगौड़) द्वारा किया गया। कार्यक्रम का संचालन रमेश पाटीदार (प्रधानाचार्य, साखला) ने किया। उक्त जानकारी प्रचार विभाग मंदसौर द्वारा प्रेषित की गई।

प्रणम्यसागर महाराज का पिपलिया मंडी में भव्य मंगलप्रवेश

पिपलियामण्डी। संत शिरोमणि आचार्य विद्यासागर महाराज के शिष्य प्रणम्य सागर महाराज का गुरुवार को पिपलियामंडी नगर में भव्य मंगल प्रवेश हुआ। मुनि श्री का मनसा से विहार करते हुए श्री बही पार्श्वनाथ तीर्थ की ओर प्रस्थान हुआ। उनके नगर आगमन पर संपूर्ण दिगंबर जैन समाज एवं धर्मप्रेमी नागरिकों ने श्रद्धा और भक्ति के साथ स्वागत किया। दिगंबर जैन समाज के संदीप गंग ने जानकारी देते हुए बताया कि मुनिश्री के आगमन की सूचना मिलते ही समाजजनों में उत्साह का वातावरण बन गया था। प्रातः से ही श्रद्धालु नगर सीमा पर एकत्रित होने लगे थे। जैसे ही मुनि श्री संसंध का नगर में प्रवेश हुआ, श्रद्धालुओं ने जयकारों से उनका अभिनंदन किया। गुरुवर की जय-जयकार एवं प्रणम्य सागर महाराज की जयक्र के उद्घोषों से संपूर्ण वातावरण धर्ममय हो उठा।



मुनिश्री के मंगल प्रवेश अवसर पर नगर में भव्य शोभायात्रा निकाली गई। शोभायात्रा में बड़ी संख्या में श्रवक-श्राविकाएं शामिल हुए। नगर के विभिन्न मार्गों एवं प्रमुख स्थानों पर समाजजनों को मुनि श्री के पाद प्रक्षालन का सौभाग्य प्राप्त हुआ। श्रद्धालुओं ने आरती एवं मंगलाचरण के साथ गुरुवर का अभिनंदन किया तथा धर्म लाभ अर्जित किया। नगर आगमन के उपरान्त आयोजित धर्मसभा में मुनि प्रणम्यसागर महाराज ने अपने प्रवचनों में कहा कि वर्तमान समय में मनुष्य भौतिक सुख-सुविधाओं की दौड़ में आत्मिक शांति से दूर होता जा रहा है। जीवन में यदि वास्तविक सुख और शांति प्राप्त करनी है तो संयम, ध्यान और धर्म को अपनाया आवश्यक है। उन्होंने कहा कि तीर्थ वंदना, स्वाध्याय और आत्मचिंतन मनुष्य के जीवन को नई दिशा प्रदान करते हैं तथा आत्मा की शुद्धि का मार्ग प्रशस्त करते हैं। मुनिश्री ने कहा कि क्रोध, मान, माया और लोभ जैसे कषायों का त्याग कर सदाचार एवं धर्ममय जीवन अपनाया चाहिए। उन्होंने युवाओं से भी आह्वान किया कि वे भारतीय संस्कृति एवं आध्यात्मिक मूल्यों को आत्मसात करें और अपने जीवन को सार्थक बनाएं। धर्मसभा में उपस्थित श्रद्धालुओं ने गुरुवर की अमृतवाणी व उनके संदेशों को जीवन में उतारने का संकल्प लिया। मुनिश्री के दर्शन के अवसर पर मुनिश्री के लिए पिपलिया मंडी के अलावा आसपास के अनेक गांवों और कस्बों से भी बड़ी संख्या में जैन एवं अजैन श्रद्धालु पहुंचे। पक्ष्य प्रवास एवं धर्म प्रभावना के अलावा मुनि श्री संसंध ने अपने अगले गंतव्य बही पार्श्वनाथ तीर्थ के लिए मंगल विहार किया। विहार के समय बड़ी संख्या में श्रद्धालु नगर सीमा तक उनके साथ चले और भावभीनी विदाई दी।

भारतीय शिक्षण मण्डल मालवा प्रांत का दो दिवसीय परिचयक वर्ग 6 व 7 जून को मंदसौर में

मंदसौर। भारतीय शिक्षण मण्डल मालवा प्रांत का दो दिवसीय परिचयक वर्ग 6 व 7 जून 2026 शनिवार एवं रविवार को सरस्वती विहार संजीत रोड मंदसौर पर रखा गया है। परिचयक वर्ग में मंदसौर, रतलाम एवं नीमच जिले के सदस्य सहभागिता करेंगे। परिचयक वर्ग आवासीय रहेगा। भारतीय शिक्षण मण्डल का मूल उद्देश्य शिक्षा में भारतीयता का समावेश हो। वर्तमान में हमारी पीढ़ी हमारे संस्कारों एवं संस्कृति से दूर होती जा रही है। इस परिचयक वर्ग के माध्यम से संगठन के ऐसे कार्यकर्ताओं का निर्माण करना है जो समाज में युवा पीढ़ी में इस भाव का जागरण कर सके की हमें हमारे संस्कारों के आधार पर अपना जीवन जीना चाहिये एवं अपनी संस्कृति की रक्षा करना चाहिये। वर्ग संचालन हेतु अशिल भारतीय सह महासंजीत पंकरज नफा?, क्षेत्रिय संयोजक लक्ष्मीकान्त पिपाठी, मालवा प्रांत प्रांतध्यक्ष श्रीमती माया इंगले, मालवा प्रांत मंत्री मनीष देवनाजी, वर्गाधिकारी श्यामसुंदर देशमुख, मालवा उपाध्यक्ष क्षितिज पुरोहित उपस्थित रहेंगे। यह जानकारी जिला संयोजक विक्रमसिंह सिसोदिया द्वारा दी गयी।

सीतामऊ रोजगार मेले में 149 युवाओं का मिला रोजगार, 220 युवक-युवतियों ने कराया पंजीयन

मंदसौर। जिले में रोजगार उन्मुख गतिविधियों को बढ़ावा देने के उद्देश्य से शासकीय आईटीआई सीतामऊ में जिला रोजगार कार्यालय एवं जिला व्यापार एवं उद्योग केन्द्र मंदसौर के संयुक्त समन्वय से युवा संगम रोजगार, स्वरोजगार एवं अप्रेन्टिस मेले का आयोजन किया गया। मेले का शुभारंभ सुवासरा विधायक श्री हरदीपसिंह डंग द्वारा दीप प्रज्वलित कर किया गया। इस अवसर पर विधायक श्री डंग ने युवाओं को स्वरोजगार अपनाने तथा अपने क्षेत्र में ही रोजगार एवं वृद्धि के अवसर विकसित करने के लिए प्रेरित किया। उन्होंने कहा कि युवा आत्मनिर्भर बनकर न केवल स्वयं का विकास करें, बल्कि अन्य लोगों के लिए भी रोजगार के अवसर सृजित करें। मेले में जिले के विभिन्न क्षेत्रों से आए 220 युवक एवं युवतियों ने पंजीयन कराया। मेले में उपस्थित सात निजी कंपनियों के प्रतिनिधियों द्वारा साक्षात्कार एवं चयन प्रक्रिया के माध्यम से 149 युवक-युवतियों का प्राथमिक स्तर पर चयन किया गया। कार्यक्रम में विभिन्न विभागों द्वारा संचालित स्वरोजगार योजनाओं की जानकारी भी युवाओं को प्रदान की गई। साथ ही राष्ट्रीय ग्रामीण आजीविका मिशन के अंतर्गत गतिविधियों को 15 लाख रुपये के चेक वितरित किए गए। मेले में आदिम जाति कल्याण विभाग, पशुपालन विभाग, मध्यप्रदेश आजीविका मिशन, जिला व्यापार एवं उद्योग केन्द्र तथा महिला एवं बाल विकास विभाग द्वारा स्टील लगाकर विभागीय योजनाओं एवं सुविधाओं की जानकारी दी गई।

एक नजर 4 जगह नकबजनी व 3 जगह से भैस चोरी का खुलासा किया

चोरी किए पिकअप, एक बोलेरो, एक ट्रैक्टर, 7 मोटरसाइकिलें व 2 भैंसे, एक पाड़ा जब्त

नाहरगढ़। म.प्र. शासन के आदेशानुसार प्रदेश में चल रहे नशा मुक्ति अभियान तहत विनोद मीणा पुलिस अधीक्षक मंदसौर द्वारा दिये गये निर्देशों के तारतम्य में टी एस बघेल अति. पुलिस अधीक्षक मंदसौर एवं श्री कीर्ति बघेल एसडीओपी मंदसौर के मार्गदर्शन में थाना प्रभारी नाहरगढ़ निरीक्षक वरुण तिवारी व उनकी टीम द्वारा तीन चोरी किये गये बड़े वाहन जिसमें एक पिकअप, एक बोलेरो, एक ट्रैक्टर, चोरी की 07 मोटरसाइकिलें व 02 भैंसे एक पाड़ा जब्त किये गये। घटना का संक्षिप्त विवरण दिनांक 04.06.2026 को थाना नाहरगढ़ पर पदच्य कार्यवाहक सर्जिन रशीद पटान को मुखबिर से सूचना मिली कि विशिन्या तरफ से चोरी की पिकअप वाहन मे भैसो को चोरी कर विशिन्या कचनारा होते हुए राजस्थान तरफ जाने वाले है, यदि शीश्र ही कचनारा विशिन्या रोड के बीच नाकाबन्दी की जावे तो आरोपियों को पकड़ा जा सकता है। तत्काल टीम गठित कर बोलेरिया फंटा विशिन्या कचनारा आम रोड पर नाकाबंदी की गई तभी थोड़ी देर बाद विशिन्या तरफ से एक पिकअप आई जिसको गठित टीम द्वारा पीछा करके पकड़ा। पिकअप वाहन चेक करते चोरी की पिकअप में 02 भैंस व 01 पाड़े को जब्त किया गया बाद पुछताछ में आरोपियों से 07 मोटरसाइकिल, एक



महिंदा कंपनी की बोलेरो क्र. ४३२०८२४, एक महिंदा कंपनी की पिकअप क्र. ४३३१३८३, व एक सोनालिका कंपनी का ट्रैक्टर जब्त

किया है इसके अलावा पुछताछ में आरोपियों ने नापाखेडा, कयामपुर, विशिन्या, बेटीखेडी व अन्य क्षेत्र मे 04 जगह नकबजनी व 03 जगह से भैस चोरी करना स्वीकार किया है। गिरफ्तार दो आरोपी नैना उर्फ सुरेश पिता तखिया कंजर उम्र 25 साल नि. मुंडला कंजर डैरा थाना गंधाधार जिला झालावाड व बंटी पिता मीना कंजर उम्र 21 साल निवासी मुंडला कंजर डैरा थाना गंधाधार जिला झालावाड (राज.)। जसशुद्धा माल घटना में प्रयुक्त एक पिकअप वाहन क्र. ४३३१३८३ किमती 600000/- रुपये, एक सोनालिका ट्रैक्टर कीमती 500000/- रुपये, एक बोलेरो वाहन क्र. ४३३१३८३४ कीमती 600000/- रुपये, 07 चोरी की गई मोटरसाइकिलें कीमती 500000/- रुपये, दो भैंसे व एक पाड़ा (बछड़ा) कीमती 200000/- रुपये। सराहनीय कार्य थाना प्रभारी नाहरगढ़ निरीक्षक वरुण तिवारी, उनि भानुप्रताप सिंह राजावत, सर्जिन कन्हैयालाल यादव, सर्जिन रशीद पटान, प्रअर 608 दिलावर सिंह, प्रअर 642 जुझारलाल, आर. 477 नितेश सोलंकी, आर. 13 विजयपाल सिंह, आर. 311 महेंद्र सिंह, आर. 399 ईश्वर गेहलोत, आर. 513 मनीष बैरागी, आर. 479 जुझार सिंह का सरहनीय योगदान रहा।